

# കൊറോണാവിഷാസു



പ്രതീകൃതയ്ക്ക് വകയുണ്ടോ?



by Vince Wall

പ്രത്യാശാ ദൂതൻ

# പ്രതീക്ഷയ്ക്ക് വകമുണ്ടോ?

Vince Wall

**അ**ഭ്യശ്യമായ ഒരു രോഗം ഇപ്പോൾ ലോകത്തെ വിറങ്ങലിപ്പിച്ചിരിക്കുന്നു. തങ്ങൾ ഏതു സമയത്തും മരണമടയുകയോ, ഗുരുതരമായി രോഗിയായിത്തീരുകയോ ചെയ്യുമെന്നുള്ള യാഥാർത്ഥ്യത്തെ ഇന്ന് അനേകർ മനസ്സിലാക്കിക്കഴിഞ്ഞു. കൊറോണാ അണുക്കൾ മുഖാന്തിരം, നമ്മുടെ ചരിത്രത്തിൽ മുമ്പൊരിക്കലും ഈ വിധത്തിലുള്ള ഒരു ആഗോള ഭീതിയും, തുടർന്നുള്ള പട്ടുവീഴലും, അനുഭവമായിരുന്നില്ല.

സർക്കാറുകൾ നിരന്തരം മരണ സാധ്യതയെ കുറിച്ചു മുന്നറിയിപ്പുകൾ നൽകിക്കൊണ്ടിരിക്കുന്നു. ഓരോ ദിവസവും ടെലിവിഷനിലൂടെയും വർത്തമാന പത്രങ്ങളിലൂടെയും നമ്മുടെ കൺമുന്നിൽ മുന്നറിയിപ്പുകൾ കേട്ടുകൊണ്ടിരിക്കുന്നു.

കൊറോണാ വൈറസുകൾക്ക് അതിർത്തി വ്യത്യാസമില്ല, അത് സകല രാജ്യങ്ങളിലും ജീവിതത്തിന്റെ എല്ലാ തുറകളിലുമുള്ള ആളുകളിൽ ഇരകളെ കണ്ടെത്തുന്നു. ലോകത്തിലെല്ലാമുള്ള പണത്തിനോ, കീർത്തിക്കോ, എളുപ്പത്തിൽ സ്വാധീനിക്കാവുന്ന മനുഷ്യശരീരത്തിൽ അഭ്യശ്യമായ ഈ വിഷാണുക്കൾ പ്രവേശിക്കാതിരിക്കുവാൻ നടപടികൈകൊള്ളുവാൻ കഴിഞ്ഞിട്ടില്ല.

ഇപ്പോൾ നിരീശ്വരവാദികൾക്കും, ദൈവമുണ്ടോ ഇല്ലയോ എന്നു നിശ്ചയമില്ലാത്തവർക്കും വരെ അനുദിനം ഈ യാഥാർത്ഥ്യത്തെ നേരിടേണ്ടിവരുന്നു.

ഒരു പക്ഷേ ഈ കൊറോണ വൈറസുകൾ, ഭൗതിക സുഖങ്ങളിൽ മയങ്ങിക്കൊണ്ടിരിക്കുന്ന ആളുകളെ, മരണം പിന്നിൽ പതിയിരിക്കുന്നുവെന്നും, മനുഷ്യാത്മാക്കളെയെല്ലാം ഒരു നിത്യത കാത്തിരിക്കുന്നുവെന്നും ഉച്ചഭാഷിണിയിലൂടെ വിളിച്ചു പറഞ്ഞ് ഉണർത്തുകയായിരിക്കും.

ഈ വിഷ്ണുക്കൾ ലോകമാസകലമുള്ള ആളുകളുടെ ആരോഗ്യത്തിനെ ആക്രമിക്കുക മാത്രമല്ല, ഈ മഹാമാരിയുടെ അനന്തരഫലമായി ലോക സാമ്പത്തിക വ്യവസ്ഥയ്ക്കും നാശകരമായ പ്രത്യാഘാതങ്ങൾ ഉളവാക്കിയിരിക്കുകയാണ്. മൂലധന നിക്ഷേപങ്ങളും, ഓഹരിവിപണിയും കുത്തനെ നിലംപതിച്ച്, നാണയവ്യവസ്ഥ ദുർബ്ബലമായി, ബാങ്കിംഗ് മേഖലയ്ക്കും ഭീഷണിയുണ്ടായിരിക്കുന്നു. ആളുകൾ സ്വരൂപിച്ചുകൂട്ടിയ നിക്ഷേപങ്ങൾ ഇല്ലാതെ വരികയും, വ്യാപാരസ്ഥാപനങ്ങൾ ഷട്ടറുകൾ വീഴ്ത്തി അടച്ചു പൂട്ടുകയും ചെയ്യുന്നു. തൊഴിലില്ലായ്മ വേതനം അന്വേഷിച്ച് ദശലക്ഷക്കണക്കിന് ആളുകൾ വരി നില്കുന്നു. ലോകത്തെ മുടന്തി വീഴ്ത്തുവാൻ പര്യാപ്തമായ ഈ സാമ്പത്തിക നാശത്തിന്റെ മുഴുവ്യാപ്തി ആർക്കും തന്നെ അറിഞ്ഞുകൂടാ.

കൊറോണാ വൈറസുകളെക്കുറിച്ചുള്ള ഭീതി നിമിത്തം സർക്കാർ നിയന്ത്രണങ്ങൾ ഏറിവരികയും, നിയമപാലകസേന പൗരന്മാരുടെ സ്വാതന്ത്ര്യത്തെ നിയന്ത്രിക്കുകയും, ലോകമാസകലമുള്ള ആളുകളെ നിരീക്ഷണ മേൽനോട്ടത്തിലേക്കു വഴി നടത്തുകയും ചെയ്തിട്ടുണ്ട്.

ചൈനയിലും, അമേരിക്കയിലും ജനങ്ങളെ നിരീക്ഷിക്കുവാൻ ആളില്ലാ വിമാനങ്ങൾ അയയ്ക്കുകയും, ഓരോ ഭൂഖണ്ഡങ്ങളിലും അസംഖ്യം നിരീക്ഷണ ക്യാമറകൾ സ്ഥാപിക്കുകയും ചെയ്തിട്ടുണ്ട്. സാൻഫ്രാൻസിസ്കോ ആസ്ഥാനമായി പ്രവർത്തിക്കുന്ന ഒരു ഉപഗ്രഹ പരീക്ഷണശാല തൊടുത്തുവിട്ടിട്ടുള്ള 175-ൽ പരം ഉപഗ്രഹങ്ങൾ ഇപ്പോൾ ഭൂഗോളത്തെ ചുറ്റിക്കറങ്ങി ദിവസേന പത്തുലക്ഷം ചിത്രങ്ങൾ ശേഖരിക്കുന്നു. ഭൂമിയിലുള്ള എന്തിനേയും, ഏതിനേയും നിരീക്ഷിക്കുവാൻ വേണ്ടത്ര സാങ്കേതികവിദ്യ തങ്ങളുടെ പക്കൽ ഉണ്ടെന്ന് അവർ അവകാശപ്പെടുന്നു. തൽഫലമായി കൊറോണാ വൈറസുകൾ കൂടുതലായി ലോകത്തെ ആഗോളവൽക്കരണത്തിലേക്ക് തള്ളിവിടുകയാണ്. ചൈനയുടെ അമേരിക്കയിലെ സ്ഥാനപതി “ആഗോള ഭരണ

വ്യവസ്ഥയ്ക്ക് ഒരു പുതിയക്രമം” ഉണ്ടാക്കുവാൻ ആഹ്വാനം ചെയ്തിരിക്കുന്നു. (ചൈനാ ടുഡേ, ഏപ്രിൽ 13, 2020)

വത്തിക്കാനിൽ ഫ്രാൻസിസ് മാർപ്പാപ്പാ കൊറോണാ വിഷാണു സംഘർഷത്തെ ചെറുക്കുവാൻ ഒരു ആഗോള ഐക്യമത്യം ആവശ്യമാണെന്ന് അറിയിച്ചിട്ടുണ്ട്. (BBC. com April 12, 2020)

ഐക്യരാഷ്ട്രസഭയുടെ സെക്രട്ടറി ജനറൽ ആഗോള പരമായി വാർഷിക വരുമാനത്തിന്റെ 10% “കോവിഡ്-19 നിവാരണ വീണ്ടെടുപ്പ് നിയമിയിലേക്ക്” നൽകണമെന്ന് ആവശ്യപ്പെട്ടിട്ടുണ്ട്. അദ്ദേഹത്തിന്റെ പരിപാടിയുമായി ലോകരാഷ്ട്രങ്ങൾ സഹകരിക്കുന്ന പക്ഷം, ആണ്ടുതോറും ഐക്യരാഷ്ട്രസഭയ്ക്ക് 8.7 ദശലക്ഷം കോടി അമേരിക്കൻ ഡോളറുകൾ ലഭ്യമാകും. അത് ഐക്യരാഷ്ട്രസഭയുടെ വാർഷിക വരുവുചില വിനേക്കാൾ 2,900 മടങ്ങു കൂടുതൽ തുകയാണ്. (ലൈഫ് സൈറ്റ് വാർത്തകൾ, ഏപ്രിൽ 1, 2020)

ആസ്ട്രേലിയൻ എന്ന ദിനപത്രത്തിൽ അടുത്ത കാലത്ത് വായിച്ചത്,

“ബിൽഗേറ്റ്സ് പറയുന്നത്, കൊറോണ വൈറസിനുള്ള കുത്തിവെയ്പ്പ് മരുന്ന് ഉൽപ്പാദിപ്പിക്കുന്നതിന്, ഏഴു വ്യവസായശാലകൾ സ്ഥാപിക്കുവാൻ അനേക ലക്ഷം കോടി ഡോളറുകൾ “പാഴാക്കുവാൻ” അദ്ദേഹം ഒരുക്കമാണ് എന്നത്രേ.” (ആസ്ട്രേലിയൻ ഏപ്രിൽ 11, 2020). ഗേറ്റ്സ് വിശ്വസിക്കുന്നത് ലോകം മുഴുവനു മുള്ള ആളുകൾക്ക് കൊറോണ വൈറസിനെതിരെ കുത്തിവെയ്പ്പു നൽകണമെന്നാണ്.

മൈക്രോസോഫ്റ്റിന്റെ സ്ഥാപകനും ലോകത്തിലെ ഏറ്റവും ധനികരിൽ ഒരാളുമായ ബിൽഗേറ്റ്സ്, എഴുതുന്നു:

“മുമ്പാരു കാലത്തും ഉണ്ടായിട്ടില്ലാത്തവണ്ണം കൊറോണ വൈറസിനെതിരെ രോഗപ്രതിരോധ ശക്തി ഉളവാക്കുവാൻ വിശാലമായ ഒരു പദ്ധതി തയ്യാറാക്കുക എന്ന അടിയന്തിരമായ ഒരു കഠിനപ്രയത്നത്തിന് ഉപരിയായി പ്രാധാന്യമുള്ള മറ്റൊരു കാര്യം ഇപ്പോൾ ഇല്ല.

സർക്കാരുകൾ അവർക്കു സാധാരണയുള്ള സാമ്പത്തിക അംഗീകാരപ്രക്രിയയ്ക്ക് വേഗത നൽകണം. കുറഞ്ഞപക്ഷം ഏഴുലക്ഷം കോടി കുത്തിവെയ്പ്പ് മരുന്നുകളെങ്കിലും ഉൽപ്പാദിപ്പിച്ചു വിതരണം നടത്തേണ്ടിയിരിക്കുന്നു” (*gatesnotes.com* April 30, 2020).

കൊറോണ വൈറസിനുള്ള കുത്തിവെയ്പ്പ് എടുത്തിട്ടുണ്ടെന്ന് തെളിയിക്കുവാൻ വ്യക്തികൾക്ക് ഒരു അംഗുലീ സാക്ഷ്യപത്രം (digital certificate) നൽകേണ്ടതാണെന്നുള്ള ഒരു നിർദ്ദേശവും ബിൽ ഗേറ്റ്സ് മുന്നോട്ടുവെച്ചിട്ടുണ്ട് (ലൈഫ് സൈറ്റ് വാർത്തകൾ April 9, 2020).

ഇപ്പോൾ ഐഡി 2020 എന്ന സംഘടന സ്ഥാപിക്കപ്പെട്ടിരിക്കുന്നു എന്നത് നാം ശ്രദ്ധിക്കേണ്ടതാണ്. ഈ സംഘം റോക്ക്ഫെല്ലർ ഫൗണ്ടേഷൻ, മൈക്രോസോഫ്റ്റ്, ഗാവി (ഒരു ആഗോള കുത്തിവെയ്പ്പു മരുന്നു സംഘം) എന്നീ വയുമായി സഖ്യത്തിലാണ്. ആഗോള അംഗുലീ തിരിച്ചറിയലിന്റെ (digital certificate) വഴികാട്ടിയായി ഐക്യരാഷ്ട്ര സംഘടനയുമായി അവർ സഹകരിച്ചു പ്രവർത്തിച്ചു വരികയാണ് (ID 2020. org നോക്കുക).

ബൈബിളിൽ സൂചിപ്പിക്കുന്നത്, അന്ത്യനാളുകളിൽ ഏകലോക തിരിച്ചറിയൽ വ്യവസ്ഥ നടപ്പാക്കുന്ന ഒരു ഭാവി ലോക സർക്കാർ നിലവിൽ വരുമെന്നാണ്. എതിർക്രിസ്തു വാഴ്ചയുടെ (ഭാനി 7:23) വരവോടുകൂടി സാത്താൻ ഒരു ആഗോളവൽക്കരണം സ്ഥാപിച്ചു കൊണ്ടുവരും. തിരുവെഴുത്തുകളിൻ പ്രകാരം, മൃഗം എന്നു വിളിക്കുന്ന എതിർക്രിസ്തു ഭരണത്തിൽ, 666 എന്ന മുദ്രയേൽക്കാത്ത ആർക്കും വാങ്ങുവാനോ വിൽക്കുവാനോ സാധ്യമല്ലാതെ വരും (വെളി 13:16-18).

പുനരുദ്ധരിക്കപ്പെടുന്ന റോമാസാമ്രാജ്യത്തിലെ ഒരു രാഷ്ട്രീയ നേതാവായി എതിർക്രിസ്തു പ്രത്യക്ഷനാകും. യൂറോപ്യൻ യൂണിയന്റെ കൊടിക്കീഴിൽ അത് ഇപ്പോൾ രൂപപ്പെട്ടുവരികയാണ്. ലോകം ഒരു വൻ സംഘർഷത്തിൽ എത്തുമ്പോഴാണ് അവൻ രംഗത്ത് വരുക. യേശു അവനെ കുറിച്ച് ഒരു വ്യാജ മശിഹാ (യോഹ 5:43) എന്നു പറഞ്ഞിരുന്നു. അവൻ പ്രത്യക്ഷനാകുമ്പോൾ,

ആരംഭത്തിൽ ഒരു സമാധാനദായകൻ (വെളി 6:1,2) എന്ന നിലയിൽ തന്നെത്തന്നെ പ്രദർശിപ്പിക്കുകയും ദശലക്ഷക്കണക്കിന് ആളുകൾ അവനെ സന്തോഷപൂർവ്വം സ്വീകരിക്കുകയും ചെയ്യും. അത്യാപത്തുകളായ മഹാമാരിയും, ഭൂകമ്പങ്ങളും, യുദ്ധങ്ങളും, പരിസ്ഥിതി നാശവും സംഭവിച്ചുകൊണ്ടിരിക്കുന്ന ലോകത്തിന് അയാൾ ഒരു വിമോചകനാണെന്ന് അവർക്കു തോന്നും. ഇതെല്ലാം ബൈബിളിൽ മുന്നറിയിച്ചിട്ടുള്ളതാണ് (വെളി 8).

ഈ നാളുകളിൽ ഓരോ രാജ്യങ്ങളുടെയും ആഗോള നിയന്ത്രണം ഏറ്റെടുത്ത്, വരുവാനുള്ള എതിർക്രിസ്തുവിന്റെയും അവന്റെ ദുഷിച്ച വാഴ്ചയുടെ മുന്നൊരുക്കമായ സമ്പൂർണ്ണ സാമ്പത്തിക തകർച്ചയ്ക്ക് കളമൊരുങ്ങുകയാണോ?

നാശകരമായ പ്രത്യാഘാതങ്ങൾ ഉളവാക്കാവുന്ന പല പ്രശ്നങ്ങളിൽ ഒന്നുമാത്രമാണ് കൊറോണാ വൈറസ്. ബൈബിളിൽ സൂചിപ്പിച്ചിരിക്കുന്ന തനുമുസരിച്ച് യേശുവിന്റെ മടങ്ങിവരവിലേക്കു നയിക്കുവാൻ കാരണമായി ലോകം കൂടുതൽ, കൂടുതൽ വഷളായിക്കൊണ്ടിരിക്കുന്നു.

യേശുക്രിസ്തു ഒരു മനുഷ്യനായി ലോകത്തിലേക്ക് അവതരിച്ചപ്പോൾ അന്ത്യനാളുകളിൽ ഈ ലോകത്തിന് എന്തു സംഭവിക്കുമെന്ന് മുമ്പ് കൂട്ടി അറിയിച്ചിരുന്നു.

യേശു പറഞ്ഞു:

“ജാതി ജാതിയോടും, രാജ്യം രാജ്യത്തോടും എതിർക്കും, ക്ഷാമവും, മഹാമാരിയും, ഭൂകമ്പവും അവിടുവിടെ ഉണ്ടാകും” (മത്താ 24:7).

തന്റെ മടങ്ങിവരവിനു മുമ്പായി ചരിത്രത്തിൽ ഒരിക്കലും ഉണ്ടായിട്ടില്ലാത്തവണ്ണമുള്ള ഒരു കാലയളവിൽ കൂടി ലോകം കടന്നുപോകുമെന്ന് യേശു സൂചിപ്പിച്ചിരുന്നു.

“ലോകാരംഭം മുതൽ ഇന്നുവരെയും സംഭവിച്ചിട്ടില്ലാത്തതും, ഇനിമേൽ സംഭവിക്കാത്തതുമായ വലിയ കഷ്ടം അന്ന് ഉണ്ടാകും” (മത്താ 24:21).



ഏഴുവർഷക്കാലം നീണ്ടുനില്ക്കുന്ന ഈ മഹോപദ്രവകാലത്തിനു മുമ്പു, നിനച്ചിരിയാതെ ശീഘ്രത്തിൽ ആളുകൾ, അതായത് വീണ്ടും ജനിച്ചിട്ടുള്ള വിശ്വാസികൾ, ലോകവ്യാപകമായി അപ്രത്യക്ഷരാകുമെന്ന് ബൈബിളിൽ സൂചിപ്പിച്ചിരിക്കുന്നു.

യേശു പറഞ്ഞു:

“അന്നു രണ്ടുപേർ വയലിൽ ഇരിക്കും, ഒരുത്തനെ കൈക്കൊള്ളും മറ്റൊനെ ഉപേക്ഷിക്കും; രണ്ടു പേർ ഒരു തിരികല്ലിൽ പൊടിച്ചു കൊണ്ടിരിക്കും, ഒരുത്തനെയെ കൈക്കൊള്ളും, മറ്റൊളെ ഉപേക്ഷിക്കും” (മത്താ 24:40, 41).

ക്രിസ്തു യേശുവിലുള്ള സത്യവിശ്വാസികൾ ഉടൻടി സ്വർഗ്ഗത്തിലേക്ക് എടുക്കപ്പെട്ട് അപ്രത്യക്ഷരാകും. മരണമടഞ്ഞ സത്യക്രിസ്തീയ വിശ്വാസികൾ ഉയിർത്തെഴുന്നേല്ക്കും. ബൈബിളിൽ പറയുന്നു:

“ക്രിസ്തുവിൽ മരിച്ചവർ മുമ്പെ ഉയിർത്തെഴുന്നേൽക്കുകയും... പിന്നെ ജീവനോടെ ശേഷിക്കുന്ന നാം അവരോട് ഒരുമിച്ച് ആകാശത്തിൽ കർത്താവിനെ എതിരേല്ക്കാൻ മേഘങ്ങളിൽ എടുക്കപ്പെടും, ഇങ്ങനെ നാം എപ്പോഴും കർത്താവിനോടു കൂടെ ഇരിക്കും” (1 തെസ്സ 4:16, 17).

ബൈബിൾപ്രകാരം

“അന്ത്യകാഹളനാദത്തിൽ പെട്ടെന്നു കണ്ണി മയ്ക്കുന്നതിനിടയിൽ” (1 കൊരി 15:52) ഇത് സംഭവിക്കുമെന്ന് പറയുന്നു.

ഏഴുവർഷക്കാലത്തെ മഹോപദ്രവത്തിനു ശേഷം ഹർമ്മഗെദ്ദോൻ യുദ്ധ സമയത്ത്, യേശു ക്രിസ്തു ലോക രാഷ്ട്രങ്ങളെ ന്യായം വിധിപ്പാനായി രണ്ടാമതു വരും. നിങ്ങൾ യേശുവിനെ രക്ഷകനായി സ്വീകരിച്ചിട്ടില്ലെങ്കിൽ, എതിർക്രിസ്തുവിനാലും, തന്റെ കള്ള പ്രവാചകന്മാരായും വഞ്ചിക്കപ്പെടുവാനുള്ള അപകട സാധ്യതയുണ്ട്.

അന്ത്യകാലത്തിന്റെ അടയാളങ്ങൾ നമുക്കു ചുറ്റിനും ഉണ്ട്. ബൈബിൾ പ്രവചനം നമ്മുടെ കൺ

മുമ്പിൽ നിവർത്തിക്കപ്പെട്ടു കൊണ്ടിരിക്കുകയാണ്.

- ഏകദേശം 2000 വർഷങ്ങൾക്കുശേഷം യിസ്രായേൽ ഒരു രാഷ്ട്രമായിത്തീർന്നിരിക്കുന്നു. യേശു പറഞ്ഞിരുന്നതുപോലെ എഡി 70-ൽ ലോകമെമ്പാടും ചിതറിപ്പോയതിനു ശേഷം ഇപ്പോൾ അന്ത്യനാളുകളിൽ അവർ ആയിരിക്കേണ്ട നിലയിൽ തിരികെ എത്തിയിരിക്കുന്നു.
- അതിക്രമങ്ങളും വൃത്തികെട്ട അസാമാന്യതകളും പെരുകുന്നു. തന്റെ മടങ്ങി വരവിനു മുമ്പ് ലോത്തിനെ രക്ഷിച്ചതിനു ശേഷം, ലോകത്തെ, സ്വവർഗ്ഗ ലൈംഗികത കാരണത്താൽ ദൈവം നശിപ്പിച്ച സോദാം പട്ടണം പോലെ ആയിരിക്കുമെന്ന് യേശു പറഞ്ഞു (ലൂക്ക 17:26-30).
- റഷ്യയുടെ നേതൃത്വത്തിൽ ഇറാൻ, ടർക്കി, ലിബിയ, സുഡാൻ തുടങ്ങിയ രാഷ്ട്രങ്ങൾ ഇപ്പോൾ യിസ്രായേലിന് ഭീഷണിയായി ഭവിക്കുന്ന വസ്തുത കൃത്യമായി യെഹൂസേകേൽ 38, 39 എന്നീ അദ്ധ്യായങ്ങളിൽ മുന്നറിയിപ്പിട്ടുണ്ട്. ഇപ്പോൾ അവർ യിസ്രായേലിന്റെ അതിർത്തിയിലുള്ള സിറിയയിൽ എത്തിയിരിക്കുന്നു!
- നിയമങ്ങൾ മാറ്റപ്പെട്ടുകൊണ്ട്, എതിർക്രിസ്തുവിന്റെ വാഴ്ചയ്ക്ക് വഴിയൊരുങ്ങി ആഗോള നിയന്ത്രണം വർദ്ധിച്ചുവരുന്നു (ദാനി 7:20-25).
- കടബാധ്യതകളുടെ വർദ്ധനവ് ആഗോള സാമ്പത്തിക രംഗത്ത് സംഘർഷ ഭീഷണി ഉയർത്തുകയും, ജനതകൾ ഒരു നാണയരഹിത സമൂഹത്തിന് ഒരുങ്ങുകയും, ആത്യന്തികമായി മൃഗമുദ്രയിലേക്ക് അടുത്തു ചെല്ലുകയുമാണ് (വെളി 13:16-18).
- ബൈബിൾ മുന്നറിയിച്ചിരുന്ന വിധത്തിൽ, വ്യാജമതങ്ങളും, കളവായ ഉപദേശങ്ങളും കള്ള പ്രവാചകരും പെരുകി വരുന്നു (1 തിമൊ 4:1-2; 2 തിമൊ 4:3,4).
- കഴിഞ്ഞ ഒരു നൂറ്റാണ്ടിനുള്ളിൽ നാം രണ്ടു



ലോക മഹായുദ്ധങ്ങൾ കണ്ടുകഴിഞ്ഞു. ഇപ്പോൾ രാഷ്ട്രങ്ങൾ അന്തിമ യുദ്ധത്തിനായി ആയുധശേഖരം കുന്നുകൂട്ടുകയാണ്. ഹർമ്മഗെറ്റോൻ (മത്താ 24:7).

ദൈവത്തിനെതിരെയുള്ള മനുഷ്യരാശിയുടെ മത്സരത്താൽ രോഗാതുരമായി മൃതപ്രായമായിക്കൊണ്ടിരിക്കുന്ന ലോകത്തിന് കൊറോണാ വിഷാണുക്കൾ എന്ന മഹാമാരി ഒരു രോഗലക്ഷണം തന്നെ. ഇതു പറയുമ്പോൾ യേശു ക്രിസ്തു നമ്മുടെ അവസ്ഥ മനസ്സിലാക്കിയിട്ടുണ്ടായിരുന്നു. അവിടുന്ന് പറഞ്ഞു:

“ദീനക്കാർക്കല്ലാതെ സൗഖ്യമുള്ളവർക്കു വൈദ്യനെക്കൊണ്ട് ആവശ്യമില്ല. ഞാൻ നീതിമാന്മാരെ അല്ല പാപികളെ അത്രെ മാനസ്സാന്തരത്തിനായി വിളിപ്പാൻ വന്നത്” (ലൂക്കൊ 5:31,32).

മനുഷ്യൻ ആത്മീകമായി രോഗിയായി, നരകശിക്ഷ അർഹിക്കുമ്പോൾ, ദൈവം നമ്മോടു കരുണ കാണിച്ചത്, തന്റെ ഏകജാതനായ പുത്രൻ യേശുവിനെ നമുക്കായി അയച്ചുതന്ന് നമ്മുടെ പാപങ്ങൾക്കു പ്രായശ്ചിത്തമായി കാൽവരികൂശിൽ യാഗമായി ഏൽപ്പിച്ചു തന്നതിൽ കൂടിയത്രേ. ക്രിസ്തുവിന്റെ രക്തം നമ്മുടെ പാപക്കടം തീർത്ത് നമുക്ക് സൗജന്യദാനമായി നിത്യജീവൻ വാഗ്ദാനം ചെയ്യുന്നു. കർത്താവിനെ അന്വേഷിക്കുകയും, തന്നിൽ ആശ്രയിക്കുകയും ചെയ്യുന്നവർക്കുവേണ്ടിയായിരുന്നു അവിടുന്ന് പ്രായശ്ചിത്തമരണം വരിച്ചത്.

“കൃപയാലല്ലോ വിശ്വാസംമൂലം നാം രക്ഷിക്കപ്പെട്ടിരിക്കുന്നത്, അതിനും നിങ്ങൾ കാരണമല്ല, ദൈവത്തിന്റെ ദാനമത്രേ ആകുന്നു. ആരും പ്രശംസിക്കാതിരിപ്പാൻ പ്രവൃത്തികളും കാരണമല്ല” (എഫേ 2:8,9).

കൃപ എന്നത് നാം അർഹിക്കാത്ത ദൈവ നന്മയാണ്. വരുവാനുള്ള ദൈവകോപത്തിൽ നിന്ന് രക്ഷപ്പെടുവാൻ നമുക്ക് അർഹതയില്ലെങ്കിലും

“തന്റെ ഏകജാതനായ പുത്രനിൽ വിശ്വസിക്കുന്ന ഏവനും നശിച്ചുപോകാതെ നിത്യജീ

പ്രതീക്ഷിച്ച് വരികയുണ്ടോ?

വൻ പ്രാപിക്കേണ്ടതിന് ദൈവം അവനെ നൽകുവാൻ തക്കവണ്ണം ലോകത്തെ സ്നേഹിച്ചു” (യോഹ 3:16).

നിങ്ങൾക്കു തന്നെ നിങ്ങളുടെ ആത്മാവിനെ ഒരിക്കലും രക്ഷിക്കുവാൻ സാധ്യമല്ല എന്നു മാത്രമല്ല, ഒരു സഭയ്ക്കോ, മതത്തിനോ അതിനു കഴിയുകയുമില്ല. എന്നാൽ നിങ്ങൾക്ക് വ്യക്തിപരമായി ദൈവത്തെ അറിയുവാനും പാപക്ഷമ പ്രാപിക്കുവാനും കഴിയും. സമയം വൈകുന്നതിനു മുമ്പെ നിങ്ങൾ രക്ഷിക്കപ്പെട്ടു എന്ന് ഉറപ്പാക്കുക!

“കർത്താവിന്റെ നാമത്തെ വിളിച്ചുപേക്ഷിക്കുന്ന ഏവനും രക്ഷിക്കപ്പെടും” (റോമർ 10:13).

ദൈവം എല്ലായ്പ്പോഴും തന്റെ വാഗ്ദത്തം നിവർത്തിക്കുക തന്നെ ചെയ്യും. ഒരിക്കൽ തന്നിൽ ആശ്രയം വെച്ചാൽ അവിടുന്ന് നിങ്ങളെ ഒരു നാളും കൈവിടുകയില്ല, ഉപേക്ഷിക്കുകയുമില്ല. യേശു പറഞ്ഞു:

“എന്റെ ആടുകൾ എന്റെ ശബ്ദം കേൾക്കുന്നു, ഞാൻ അവയെ അറികയും അവ എന്നെ അനുഗമിക്കുകയും ചെയ്യുന്നു ഞാൻ അവയ്ക്കു നിത്യജീവൻ കൊടുക്കുന്നു, അവ ഒരു നാളും നശിച്ചുപോകയില്ല, ആരും അവയെ എന്റെ കൈയിൽ നിന്നു പിടിച്ചുപറിക്കുകയും ഇല്ല” (യോഹ 10:27,28).

സമയം ചുരുക്കമാണ്. ഇപ്പോൾ തന്നെ ദൈവത്തിങ്കലേക്കു തിരിയുക.

കൂടുതൽ വിവരങ്ങൾക്കും, ബൈബിൾ പഠനത്തിനു സഹായിക്കുന്ന പുസ്തകങ്ങൾക്കും, താഴെ കൊടുത്തിരിക്കുന്ന മേൽവിലാസത്തിൽ ബന്ധപ്പെടുക:

## പ്രത്യാശാദീപം

മേഴ്സി ഹോം

ചേപ്പാട് പി.ഒ., ആലപ്പുഴ ജില്ല 690 507.

ഫോൺ : 0479 2412459/2412359/2414459

മൊബൈൽ : 9447976381

ഇമെയിൽ : [hopemsn@hopemsn.org](mailto:hopenmsn@hopemsn.org)

# ബൈബിളിലെ സമയക്രമം

## ഭൂതം വർത്തമാനം

## ഭാവം

ക്രിസ്തുവിന്  
മുമ്പ്

ക്രിസ്തുവിന്  
ശേഷം

2000 - ൽ അധികം  
ആണ്ടുകളിലെ ചരിത്രം

ഉൽപ്രാപണം

ഏഴ് ആണ്ടുകളിലെ  
മഹാപ്രളയം

ക്രിസ്തു ജീവിതം  
പാഴാകുന്നു



യേശു പറഞ്ഞു: “ലോകാരംഭം മുതൽ ഇന്ന് വരെയും സംഭവിച്ചിട്ടില്ലാത്തതും ഇനിമേൽ സംഭവിക്കുന്നതുമായ വലിയ കഷ്ടം അനുഭവിക്കും” (മത്തായി 24:21).

# കാലം വൈകും മുൻപെ നിങ്ങൾ രക്ഷിക്കപ്പെട്ടു എന്ന് ഉറപ്പാക്കുക!

വരുവാനിരിക്കുന്ന മഹാപ്രളയത്തെ ഒഴിഞ്ഞുമാറുക:

“യഹോവയെ കണ്ടെത്താനാകുന്ന സമയത്ത് അവനെ അന്വേഷിപ്പിൻ; അവൻ അടുത്തിരിക്കുമ്പോൾ അവനെ വിളിച്ചുപേക്ഷിപ്പിൻ” (യെശ 55:6).

നിങ്ങളുടെ പാപങ്ങളെ ഏറ്റുപറയുക:

ബൈബിളിൽ പറയുന്നു: “എല്ലാവരും പാപം ചെയ്തു, ദൈവ തേജസ്സില്ലാത്തവരായിത്തീർന്നു” (റോമ 3:23).

നിങ്ങളുടെ സ്വയം പരിശുദ്ധം ഉപേക്ഷിക്കുക:

സൽപ്രവർത്തികളും, മതഭക്തിയും, സന്മാർഗ്ഗജീവിതവും, നിങ്ങളെ സ്വർഗ്ഗത്തിന് അവകാശിയാക്കുകയില്ല.

“അവൻ നമ്മെ നാം ചെയ്ത നീതിപ്രവൃത്തികളാലല്ല, തന്റെ കരുണപ്രകാരമേത്രെ രക്ഷിച്ചത്...” (തീത്തോസ് 3:5).

ക്രിസ്തു വിലകൊടുത്തതു സ്വീകരിക്കുക:

“അവനിൽ നമുക്ക് അവന്റെ രക്തത്താൽ അതിക്രമങ്ങളുടെ മോചനമെന്ന വീണ്ടെടുപ്പ് ഉണ്ട്” (എഫേ 1:7).

ദൈവഹിതം നിറവേറ്റുക:

ഒരിക്കൽ നിങ്ങൾ ക്രിസ്തുവിൽ ആശ്രയിച്ചു കഴിഞ്ഞാൽ, ദൈവവചനം വായിക്കുകയും, അതനുസരിച്ചു ജീവിക്കുകയും ചെയ്യുക (യാക്കോബ് 1:25).

സുവാർത്ത അറിയിക്കുക:

“നിങ്ങൾ ഭൂലോകത്തിലൊക്കെയും പോയി സകല സൃഷ്ടിയോടും സുവിശേഷം പ്രസംഗിപ്പിൻ” (മർക്കൊ 16:15).



[www.heraldofhope.org.au](http://www.heraldofhope.org.au)